

ನಾವು ಮಾಡುತ್ತೇವೆ ಎನ್ನತಕ್ಕದ್ದು ಮಾತನ್ನೂ ಕೂಡ ಹೇಳಿದ್ದೀರಿ. ಡೆಲಿಬರೇಟಿಂಗ್ ಯಾರೂ ಕೂಡ ಇದನ್ನು ಒಪ್ಪುವುದಕ್ಕೆ ಸಾಧ್ಯವಿಲ್ಲ ಎನ್ನತಕ್ಕಂತಹ ಅಭಿಪ್ರಾಯವನ್ನೂ ಕೂಡ ತಾವು ಒಪ್ಪುತ್ತೀರೆಂದು ಭಾವಿಸುತ್ತೇನೆ. ಏಕೆಂದರೆ ಈ ದಿವಸ ಬರಗಾಲ ಪರಿಸ್ಥಿತಿಯ ಬಗ್ಗೆ ಸದನದಲ್ಲಿ ಚರ್ಚೆಯಿರುವುದರಿಂದ ತಮಗೆ ನಾವು ಸಹಕಾರ ಕೊಡಬೇಕು ಎನ್ನುವ ವಿಚಾರ, ಮಾನ್ಯ ಕೃಷ್ಣನ್‌ರವರೂ ಕೂಡ ಅದೇ ರೂಪದಲ್ಲಿ ಅವರ ಅಭಿಪ್ರಾಯವನ್ನು ತಿಳಿಸಿದ್ದಾರೆ. ನಾವೂ ಕೂಡ ಅದನ್ನು ಒಪ್ಪುತ್ತೇವೆ, ಹಿಂದಿನ ಸಭಾಧ್ಯಕ್ಷರ ಸಭೆಯಲ್ಲಿ ಕೊಟ್ಟಿರತಕ್ಕಂತಹ ಔಸಿರಿ ನಿರಯಾವಾಳಿಯ ರೂಲಿಂಗ್‌ನ್ನು ಕೂಡ ತಾವು ಓದಿದ್ದೀರಿ. ಆ ವಿಚಾರದಲ್ಲಿ ಹೆಚ್ಚಿನ ಚರ್ಚೆಯನ್ನು ಮಾಡುವುದು ಬೇಡ ಎಂಬುದು ನನ್ನ ಭಾವನೆ. ಏಕೆಂದರೆ ಆ ರೂಲಿಂಗ್ ಸರಿ ಎನ್ನುವ ಭಾವನೆಯನ್ನು ನಾನು ಇಟ್ಟಿಲ್ಲ. ಒಂದು ದಿವಸಕ್ಕೆ ೫ನೂ ಮಾತ್ರ ಸಭೆಯಲ್ಲಿ ಎತ್ತುವುದಕ್ಕೆ ಅವಕಾಶ ಮಾಡಿಕೊಡಲಾಗುವುದು ಎಂಬ ಮಾತನ್ನು ಕೂಡ ತಾವು ತಿಳಿಸಿದ್ದೀರಿ. ಆದರೆ ಅಂತಹ ೫ಕ್ಕೆ ಮಾತ್ರ ಅವಕಾಶ ಮಾಡಿ ಕೊಡುವುದಕ್ಕೆ ಆಯ್ಕೆ ಮಾಡುವಾಗ ಬಹಳ ಪ್ರಮುಖವಾದ ವಿಚಾರಗಳು ಪ್ರಸ್ತಾಪಕ್ಕೆ ಬಾರದೆ ಹೋಗಬಹುದು. ಅದಕ್ಕೆ ಅವಕಾಶ ಆಗದ ಹಾಗೆ ನೋಡಿ ಕೊಳ್ಳತಕ್ಕಂತಹ ಜವಾಬ್ದಾರಿ ನಮ್ಮ ಮೇಲಿದೆ. ನಾವೆಲ್ಲ ಕುಳಿತುಕೊಂಡು ಇದಕ್ಕೆ ಒಂದು ದಾರಿಯನ್ನು ಹುಡುಕಬೇಕಾಗಿದೆ. ಮಾನ್ಯ ಸದಸ್ಯರ ಹಕ್ಕಿಗೆ ಚ್ಯುತಿ ಬಾರದ ರೀತಿಯಲ್ಲಿ ಅಂದರೆ ಎರಡೂ ಕಡೆಯ ಸದಸ್ಯರೂ ಹಕ್ಕಿಗೆ ಚ್ಯುತಿ ಬಾರದ ಹಾಗೆ, ಮತ್ತೆ ವಿಷಯದ ಪ್ರಸ್ತಾಪಕ್ಕೆ ಅನುಕೂಲ ಹಾಗೂ ಉತ್ತರವನ್ನು ಪಡೆಯುವುದಕ್ಕೂ ಕೂಡ ಅನುಕೂಲವಾಗಬೇಕು ಅದೇ ರೀತಿ ಹೆಚ್ಚಿನ ವೇಳೆಯನ್ನು ಅದರ ಮೇಲೆ ಕಳೆಯುವುದಕ್ಕೆ ಅವಕಾಶ ಇಲ್ಲದ ರೀತಿಯಲ್ಲಿ ಒಂದು ದಾರಿಯನ್ನು ಹುಡುಕುವುದು ಬಹಳ ಒಳ್ಳೆಯದು ಎಂಬುದು ನನ್ನ ಸಲಹೆ. ಆ ಬಗ್ಗೆ ಈ ಸದನದಲ್ಲಿ ಚರ್ಚೆ ಮಾಡಿ ಮುಗಿಸುವುದಕ್ಕೆ ಆಗುವುದಿಲ್ಲ. ಅಧ್ಯಕ್ಷರಾದ ತಾವು ತಮ್ಮ ಕೊಠಡಿಯಲ್ಲಿ ಈ ಬಗ್ಗೆ ವಿಚಾರ ವಿಮೆಯು ಮಾಡಲು ಯಾವಾಗ ಸಭೆಯನ್ನು ಕರೆಯುತ್ತೀರೋ ಅಂದರೆ ಎಲ್ಲ ಪಕ್ಷದ ನಾಯಕರುಗಳನ್ನು ಕರೆದರೆ ಅದರ ಬಗ್ಗೆ ಚರ್ಚೆ ಮಾಡಿ ಒಂದು ಅಂತಿಮ ತೀರ್ಮಾನಕ್ಕೆ ಬರಬಹುದು. ಈ ಒಂದು ಸಭೆಯನ್ನು ಅದಷ್ಟು ಶೀಘ್ರವಾಗಿ ಕರೆಯುವುದು ಬಹಳ ಒಳ್ಳೆಯದು ಎಂದು ಮತ್ತೊಮ್ಮೆ ಸಲಹೆ ಮಾಡುತ್ತಿದ್ದೇನೆ.

ಅಧ್ಯಕ್ಷರ.—ಸಭಾ ಸಲಹಾ ಸಮಿತಿಯನ್ನು ಕರೆದು ನಂತರ ತೀರ್ಮಾನ ಮಾಡೋಣ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಶಿಕಾರಿಪುರ ತಾಲ್ಲೂಕು ಉಡುಗಣಿ ತಾಳಗುಂದ ಮತ್ತು ಹೊಸೂರು ಹೋಬಳಿಗಳ ಗ್ರಾಮಗಳಲ್ಲಿ ಕಳೆದ ಜನವರಿ ತಿಂಗಳು ಕಳೆದ ಮೇಲೆ ಎಲ್ಲ ಕೆಲಸಗಳೂ ಸ್ಥಗಿತಗೊಂಡಿವೆ. ಹಿಂದೆ ಶಿಕಾರಿಪುರ ತಾಲ್ಲೂಕಿಗೆ ಮಾನ್ಯ ಗ್ರಾಮೀಣ ಅಭಿವೃದ್ಧಿ ಸಚಿವರು ಬಂದಿದ್ದಾಗ ಸ್ಥಳದಲ್ಲೇ ಸಂಬಂಧಪಟ್ಟ ಅಧಿಕಾರಿಗಳ ಜೊತೆಯಲ್ಲಿ ಸಮೀಕ್ಷೆ ಮಾಡಿ, ಮಂಡಿನ ಡಿಪ್ರಿಲ್ ತಿಂಗಳ ಕೊನೆಯವರೆಗೂ ಕೆಲಸವನ್ನು ಒದಗಿಸಿ ಕೊಡಬೇಕೆಂದು ಅಧಿಕಾರಿಗಳಿಗೆ ಆ ದೇಶವನ್ನು ನೀಡಿದ್ದರೂ ನಮಗೆ ಆ ಒಂದು ಭರವಸೆಯನ್ನೂ ಕೂಡ ಕೊಟ್ಟಿದ್ದರು. ಪ್ರತಿ ಗ್ರಾಮದಲ್ಲೂ ಎರಡೆರಡು ಕೆಲಸಗಳನ್ನು ತೆಗೆದುಕೊಳ್ಳಬೇಕೆಂದಿದ್ದರೂ ಒಂದೂ ಕೆಲಸವನ್ನು ತೆಗೆದುಕೊಂಡಿಲ್ಲ. ಅದರಲ್ಲಿ ಎಶೇಷವಾಗಿ ಉಡುಗಣಿ ಗ್ರಾಮದಲ್ಲಿ ದಲಿತರೇ ಹೆಚ್ಚಿನ ಸಂಖ್ಯೆಯಲ್ಲಿ ಅಂದರೆ ಶೇಕಡ ೭೦ ರಷ್ಟು ಇದ್ದಾರೆ. ಅಲ್ಲಿ ಕೆಲಸ ಇಲ್ಲದೆ ವಲಸೆ ಹೋಗುವಂತಹ ಪರಿಸ್ಥಿತಿ ಬರುತ್ತಿದೆ. ಸಂಬಂಧಪಟ್ಟವರು ಯಾವ ರೀತಿ ಕೆಲಸ ಮಾಡುತ್ತಿದ್ದಾರೆಂದರೆ ಕುಡಿಯುವ ನೀರಿನ ಅನುಕೂಲಕ್ಕಾಗಿ ೭ ತೆರೆದ ಬಾವಿಗಳು ಮಂಜೂರಾಗಿದ್ದರೂ ಅದರ ಕೆಲಸವನ್ನು ಪ್ರಾರಂಭ ಮಾಡಿಲ್ಲ.

ಅಧ್ಯಕ್ಷರ.—ಸ್ವಲ್ಪ ಸಂಕ್ಷಿಪ್ತವಾಗಿ ಹೇಳಿ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಕೆಲಸ ಪೂರ್ತಿಯಾಗಿ ನಿಂತು ಹೋಗಿದೆ. ಆ ಕೆಲಸವನ್ನು ಭೂ ಸೇನೆಗೆ ಹಾಗೂ ಇರಿಗೇಷನ್ ಇಲಾಖೆಗೆ ವಹಿಸಿದ್ದೀರಿ. ೨೫ ಸಾವಿರ ರೂಪಾಯಿಗಳ ಅಂದಾಜನ್ನು ತಯಾರು ಮಾಡಿ ಆ ಕೆಲಸವನ್ನು ಒಬ್ಬರಿಗೆ ವಹಿಸಿದ್ದರೆ, ಅವರು ಆ ಕೆಲಸವನ್ನು ಅವರು ಮಾಡದೇ ಮತ್ತೊಬ್ಬರು ಆ ಕೆಲಸವನ್ನು ಗುತ್ತಿಗೆಗೆ ತೆಗೆದುಕೊಂಡು ಅದನ್ನು ಇನ್ನೊಬ್ಬನಿಗೆ ಕೊಡುತ್ತಾರೆ. ಅವರು ಬೇರೆ ಕಡೆಯಿಂದ ಲಾರಿಯಲ್ಲಿ ಜನರನ್ನು ಕರೆದುಕೊಂಡು ಬಂದು ಕೆಲಸ ಮಾಡುವಂತಹ ಪರಿಸ್ಥಿತಿ ಇದ್ದು ಇದರಿಂದ ಆಗಲಿ ಗಲಾಟೆಯಾಗಿದೆ. ಆದ್ದರಿಂದ ಇರತಕ್ಕಂತಹ ಪರಿಸ್ಥಿತಿಯನ್ನು ಅರ್ಥ ಮಾಡಿ ಕೊಂಡು ತಕ್ಷಣ ಅಗತ್ಯ ಇರುವ ಕಡೆ ಕೊಳವೆ ಬಾವಿಗಳನ್ನು ತೆಗೆದುಬೇಕು. ಈ ಬಗ್ಗೆ ಸರ್ಕಾರ ಯಾವ ಕ್ರಮಗಳನ್ನು ತೆಗೆದುಕೊಳ್ಳುತ್ತದೆಂಬುದನ್ನು ತಮ್ಮ ಮೂಲಕ ತಿಳಿಯಬಯಸುತ್ತೇನೆ.

**ಶ್ರೀ ಅಬ್ದುಲ್ ನಜೀರ್ ಸಾಬ್.**—ಮಾನ್ಯ ಅಧ್ಯಕ್ಷರೇ, ಚುನಾವಣೆ ನಡೆದಂದಿನಿಂದ ಕೆಲಸ ಸ್ವಲ್ಪ ಸ್ಥಗಿತವಾಗಿದೆ. ಆದರೆ ನಾವು ಏನು ಯೋಜನೆಯನ್ನು ರೂಪಿಸಿದ್ದೇವೆ, ಜೂನ್ ತಿಂಗಳವರೆಗೆ ಅದಕ್ಕಾಗಿ ಹಣವನ್ನೂ ಕೂಡ ಒದಗಿಸಿದ್ದೇವೆ. ಏಪ್ರಿಲ್ ಮೇ ತಿಂಗಳ ಅಂತ್ಯದವರೆಗೆ ಯಾವ ಕೆಲಸಗಳನ್ನೂ ತೆಗೆದುಕೊಳ್ಳಬೇಕೆಂದು ಯೋಜನೆಗನುಗುಣವಾಗಿ ಮಾಡಿದ್ದೇವೆಯೋ, ಆ ಎಲ್ಲಾ ಕೆಲಸಗಳನ್ನು ತೆಗೆದು ಕೊಳ್ಳಬೇಕು. ಮತ್ತು ಜನರಿಗೆ ಉದ್ಯೋಗವನ್ನು ಒದಗಿಸಿಕೊಡಬೇಕು. ತಕ್ಷಣವೇ ಅಲ್ಲಿ ಕೆಲಸವನ್ನು ಪ್ರಾರಂಭ ಮಾಡಲು ಜಿಲ್ಲಾಧಿಕಾರಿಗಳಿಗೆ ಆ ದೇಶವನ್ನು ಕೊಡುತ್ತೇನೆ.

**ಶ್ರೀ ಬಿ. ಆರ್. ನೀಲಕಂಠಪ್ಪ.**—ತರೀಕೆರೆಯ ವಿಜ್ಞಾನ ಇಂಡಸ್ಟ್ರೀಸ್‌ನಲ್ಲಿ ದಿನಗೂಲಿ ಕಾರ್ಮಿಕರಾಗಿ ಬಹಳ ವರ್ಷಗಳಿಂದ ಕೆಲಸ ಮಾಡುತ್ತಾ ಇರುವ ಕಾರ್ಮಿಕರು ಸುಮಾರು ೮೫-೯೦ ಜನರಿದ್ದು ಅವರೆಲ್ಲರೂ ಕ್ಯಾಸ್ಮಾಯಲ್ ಲೇಬರ್ಸ್ ಇದ್ದಾರೆ. ಅವರ ಸೇವೆಯನ್ನು ಪ್ರತಿ ೬ ತಿಂಗಳಿಗೊಮ್ಮೆ ತೆಗೆದು ಹಾಕುತ್ತಿರುವುದರಿಂದ ಅವರ ಸ್ಥಿತಿ ಚಿಂತಾಜನಕವಾಗಿದೆ. ನಾನು ಸರ್ಕಾರದಲ್ಲಿ ಮನವಿ ಮಾಡಿ ಕೊಳ್ಳುವುದೇನೆಂದರೆ, ಅವರನ್ನು ಬಿ. ಇ. ಎಂ. ಎಲ್. ಗೆ ಸೇರಿಸಬೇಕು. ನಮ್ಮ ಜಿಲ್ಲೆಯಲ್ಲಿ ಅವರೆಲ್ಲರೂ ನಮ್ಮ ತಾಲ್ಲೂಕಿನಲ್ಲಿ ಇರತಕ್ಕಂತಹ ಇಂಡಸ್ಟ್ರೀಸ್ ಒಂದೇ ಬಂದು. ಆದ್ದರಿಂದ ಇದನ್ನು ಉತ್ತಮ ಪಡಿಸಬೇಕು. ಇಲ್ಲ ಅದನ್ನು ಬಿ. ಇ. ಎಂ. ಎಲ್. ಗಾದರೂ ಸೇರಿಸಿ ಅಲ್ಲಿರತಕ್ಕಂತಹ ಕ್ಯಾಸ್ಮಾಯಲ್ ಲೇಬರ್ಸ್‌ನ ವರಿಸ್ತುತಿಯನ್ನು ಉತ್ತಮ ಪಡಿಸಬೇಕು.

**ಶ್ರೀ ಎಂ. ರಘುಪತಿ.**—ನಾನು ಈ ವಿಚಾರವನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ತಿಳಿಸಿ ಕೊಡಲೇ ಆ ವಿಷಯದ ಬಗ್ಗೆ ಕ್ರಮ ತೆಗೆದುಕೊಳ್ಳುವುದಕ್ಕೆ ವ್ಯವಸ್ಥೆ ಮಾಡುತ್ತೇನೆ.

**ಶ್ರೀ ಎಂ. ಎಸ್. ಕೃಷ್ಣನ್.**—ಸಂಬಂಧಪಟ್ಟ ಮಂತ್ರಿಗಳು ಕಳೆದ ಎರಡು ದಿವಸಗಳಿಂದ ಸದನದಲ್ಲೇ ಇಲ್ಲ. ಅವರು ಏಲ್ಲಿ ಹೋಗಿದ್ದಾರೆ ?

**ಶ್ರೀ ವಸಂತ ಸಾಲಿಯಾನ್.**—ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿದ್ದಂತಹ ಭೂನ್ಯಾಯ ಮಂಡಳಿಗಳನ್ನು ವಿಸರ್ಜಿಸಿದ್ದರಿಂದ ಅಲ್ಲಿ ಕೆಲಸ ಸಂಪೂರ್ಣವಾಗಿ ಸ್ಥಗಿತಗೊಂಡಿದೆ. ಅದರ ಬಗ್ಗೆ ಸರ್ಕಾರ ಏನು ಕ್ರಮ ತೆಗೆದುಕೊಂಡಿದೆ ಎಂಬುದನ್ನು ತಿಳಿಸಬೇಕು.

**ಶ್ರೀ ಅಬ್ದುಲ್ ನಜೀರ್ ಸಾಬ್.**—ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಕೂಡಲೇ ಭೂನ್ಯಾಯ ಮಂಡಳಿಗಳನ್ನು ಪುನರಚಿಸಲಾಗುವುದು.

**ಶ್ರೀ ಬಿ. ಎ ಕರೀಗೌಡ.**—ಹಾಸನ ಹಾಗೂ ಗಂಡಸಿ ಕ್ಷೇತ್ರದ ಸುತ್ತಮುತ್ತ ಇರತಕ್ಕಂತಹ ಊರುಗಳಲ್ಲಿ ದನಕರುಗಳಿಗೆ ರೋಗ ಹರಡಿ ಅದರಿಂದ ದೊಡ್ಡ ಅನಾಹುತವಾಗಿ ಸುಮಾರು ದನಕರುಗಳು ಸತ್ತೂ ಹೋಗಿದ್ದು, ಅಲ್ಲಿ ಔಷಧಿ ಸರಬರಾಜು ಆಗದೆ ಇದ್ದು, ಇದರ ಬಗ್ಗೆ ಸರ್ಕಾರ ತುರ್ತು ಕ್ರಮ ಕೈಗೊಳ್ಳಬೇಕೆಂಬದರ ಬಗ್ಗೆ ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ.

**ಶ್ರೀ ಸಿದ್ದರಾಮಯ್ಯ.**—ಈ ರೋಗವು ೭-೩-೮೫ ರಂದು ಅಲ್ಲಿ ಕಂಡು ಬಂದು ರೋಗ ತಗುಲಿದ್ದು ೭ ರಾಸುಗಳೂ ಮೃತಪಟ್ಟಿದ್ದು, ೧೦-೩-೮೫ ರಂದು ವಿಚಾರವನ್ನು ತಿಳಿದ ತಕ್ಷಣ ಉಳಿದ ಎಲ್ಲ ರಾಸುಗಳಿಗೆ ಚುಚ್ಚು ವಂದನ್ನು ಹಾಕಲಾಗಿದೆ. ರಾಸುಗಳಿಗೆ ಕಾಲು ಬಾಯಿ ಜ್ವರದ ಬಾದೆಯಿದ್ದು, ಸಾಕಷ್ಟು ಔಷಧಿಯನ್ನು ಈಗಾಗಲೇ ಸರಬರಾಜು ಮಾಡಲಾಗಿದ್ದು, ೧೦-೩-೮೫ ರಿಂದೀಚೆಗೆ ಬೇರೆ ಯಾವುದೇ ರಾಸುಗಳಿಗೆ ಕಾಯಿಲೆ ಹರಡಿದ್ದು ಕಂಡು ಬಂದಿಲ್ಲ.

**ಶ್ರೀ ಡಿ. ಟಿ. ಜಯಕುಮಾರ್.**—ನಂಜನಗೂಡಿನಲ್ಲಿ ಬಂದೀಶಾನ್ ಇಲಾಖೆಯಿಂದ ಜೈಲು ಕಟ್ಟಡವನ್ನು ಪುರಜನರು ವಾಸಿಸುತ್ತಿರುವ ಮಧ್ಯ ಸ್ಥಳದಲ್ಲಿ ಕಟ್ಟಲಾಗುತ್ತಿದೆ. ಇದರಿಂದ ಆಸೆ ವಾಸಿಸ ಜನರಿಗೆ ತೊಂದರೆಯಾಗಿದೆ ಇದರ ಬದಲು ಪುರ ಸಭೆಯವರು ಬೇರೆ ಜಾಗವನ್ನೂ ಕೂಡ ಕೊಡುವುದಕ್ಕೆ ತಯಾರಾಗಿದ್ದರೆ, ಕಟ್ಟುತ್ತಿರುವ ಕಟ್ಟಡವನ್ನು ತಕ್ಷಣವೇ ನಿಲ್ಲಿಸಿಲು ಸಂಬಂಧಪಟ್ಟ ಇಲಾಖೆಯವರಿಗೆ ಕೂಡಲೆ ಆದೇಶವನ್ನು ನೀಡಿ, ಆಸು-ಪಾಸಿನಲ್ಲಿರುವ ಜನರಿಗೆ ಅನುಕೂಲವನ್ನು ಕಲ್ಪಿಸಬೇಕೆಂದು ಈ ಮೂಲಕ ಸರ್ಕಾರದಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ.

**ಶ್ರೀ ವೀರಣ್ಣ.**—ನಂಜನಗೂಡಿನಲ್ಲಿ ಜೈಲು ಕಟ್ಟಡವನ್ನು ಕಟ್ಟಲು ೧೯೭೯ನೇ ಇಸವಿಯಲ್ಲಿ ಎರಡು ಎಕರೆ ಜಮೀನನ್ನು ಸರ್ಕಾರದ ಸ್ವಾಧೀನಕ್ಕೆ ತೆಗೆದುಕೊಂಡಿದ್ದು, ಆ ಹಂತದಲ್ಲಿ ವಾಸದ ಮನೆ ಗಳು ಸುತ್ತಮುತ್ತ ಇರಲಿಲ್ಲ. ಆದರೆ ಇತ್ತೀಚೆಗೆ ೩,೮೯,೦೦೦-೦೦ ರೂಪಾಯಿಗಳ ವೆಚ್ಚದಲ್ಲಿ ಜೈಲು